



(ஒன்பதாவது பாராளுமன்றம் - முதலாவது கூட்டத்தொடர்)

இல. 38.]

பாராளுமன்றம்

ஒழுங்குப் பத்திரம்

2020 டிசம்பர் 03, வியாழக்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

53/2020

கௌரவ சமிந்த விஜேசிறி,— பிரதம அமைச்சர் மற்றும் நிதி அமைச்சர், புத்தச்சாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சரைக் கேட்பதற்கு,— (2)

- (அ) (i) இலங்கை அரசுக்கு உரித்தான கூட்டுத்தாபனங்கள், சபைகள், அதிகாரசபைகள் போன்ற நியதிச்சட்ட நிறுவனங்களின் எண்ணிக்கை யாவையென்பதையும்;
- (ii) அவற்றின் பெயர்கள் யாவை என்பதையும்;
- (iii) மேற்படி நிறுவனங்களில் தற்போதுள்ள தவிசாளர்கள் மற்றும் பணிப்பாளர்களின் பெயர்கள் யாவை என்பதையும்;
- (iv) மேற்படி தவிசாளர்கள் மற்றும் பணிப்பாளர் சபை உறுப்பினர்களை நியமனம் செய்யும் போது பின்பற்றிய நடவடிக்கைமுறை யாதென்பதையும்;
- (v) அந்நிறுவனங்களை நிதிநீதியாகப் பலப்படுத்துவதற்கு அமைச்சு எடுக்கவுள்ள நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

160/2020

கௌரவ. எஸ்.எம். மரிக்கார்,— பிரதம அமைச்சர் மற்றும் நகர அபிவிருத்தி மற்றும் வீடமைப்பு அமைச்சரைக் கேட்பதற்கு,— (1)

- (அ) (i) மீதொட்டமூல் குப்பை மேடு அமைந்துள்ள நிலப்பிரதேசத்தை ஒரு நகரப் பூங்காவாக மாற்றியமைப்பதற்கான பணிகளுக்காக ஒதுக்கப்பட்டுள்ள நிதி எவ்வளவென்பதையும்;
- (ii) மேற்படி ஒதுக்கீட்டினை பயன்படுத்தி இற்றைவரை நிறைவு செய்யப்பட்டுள்ள பணியின் அளவு எவ்வளவென்பதையும்;
- (iii) நிறைவுசெய்வதற்கு எஞ்சியுள்ள பணியின் அளவு எவ்வளவென்பதையும்;
- அவர் இச்சபைக்கு அறிவிப்பாரா?

(ஆ) இக்கருத்திட்டத்தின் பணிகளை நிறைவு செய்வதற்கு உத்தேசிக்கப்படும் திகதி யாதென்பதை அவர் இச்சபைக்கு அறிவிப்பாரா?

(இ) இன்றேல், ஏன்?

3.

191/ 2020

கௌரவ சிவஞானம் சிறீதரன்,— இளைஞர் மற்றும் விளையாட்டுத்துறை அமைச்சரைக் கேட்பதற்கு,— (1)

- (அ) கிளிநொச்சி, நகர மத்தியில் அமைந்துள்ள பொது விளையாட்டு மைதானத்தை சர்வதேச தரத்திலான விளையாட்டு மைதானமாக அபிவிருத்தி செய்வதற்கு 2010 ஆம் ஆண்டில் நிர்மாணப் பணிகள் ஆரம்பிக்கப்பட்டு இற்றைக்குப் பத்து ஆண்டுகள் கடந்துள்ளபோதும், அந்த மைதானத்தை கிளிநொச்சி மாவட்டத்திலுள்ள விளையாட்டு வீரர்களின் பயன்பாட்டுக்காக இதுவரை ஒப்படைக்கப்படவில்லை என்பதை அவர் அறிவாரா?
- (ஆ) (i) மேற்படி விளையாட்டு மைதானம் சர்வதேச மட்டத்திலான விளையாட்டு மைதானமா; இன்றேல் மாவட்ட மட்டத்திலான விளையாட்டு மைதானமா என்பதையும்;
- (ii) விளையாட்டு மைதானத்தின் நிர்மாணப் பணிகளுக்காக ஒதுக்கப்பட்டுள்ள தொகை எவ்வளவு என்பதையும்;
- (iii) மேற்படி தொகையில் கடந்த பத்து வருட காலப்பகுதியில் செலவிடப்பட்டுள்ள தொகை எவ்வளவு என்பதையும்;
- (iv) விளையாட்டு மைதானத்தை நிர்மாணிப்பதற்காக ஒப்பந்தங்களில் கையொப்பமிட்டுள்ள ஒப்பந்தக்கார்களின் எண்ணிக்கை யாது என்பதையும்;
- (v) நிர்மாணப் பணிகளை மேற்கொள்கின்ற தற்போதைய ஒப்பந்தக்காரரின் பெயர் யாது என்பதையும்;
- அவர் இச்சபைக்கு அறிப்பாரா?
- (இ) (i) மேற்படி விளையாட்டு மைதானத்தின் புனர்நிர்மாணப் பணிகளில் ஏற்பட்டுள்ள தாமதம், மாவட்டத்திலுள்ள விளையாட்டு வீரர்களின் செயற்பாடுகளுக்கு எத்தகைய பாதிப்பை ஏற்படுத்தியுள்ளது என்பதையும்;
- (ii) மாவட்டத்தில் விளையாட்டுத் துறையை முன்னேற்றுவதற்காக அமைச்சினால் எடுக்கப்பட்டுள்ள நடவடிக்கை யாது என்பதையும்;
- அவர் இச்சபைக்கு அறிப்பாரா?
- (ஈ) இன்றேல், ஏன்?

4.

419/2020

கௌரவ வருண லியனகே,— பெருந்தோட்ட அமைச்சரைக் கேட்பதற்கு,— (2)

- (அ) (i) இரத்தினபுரி மாவட்டத்தில் தோட்டங்களில் வசிக்கும் குடும்பங்களின் எண்ணிக்கை யாது?
- (ii) இவர்களுக்கு வீடுகளை அமைப்பதற்கான காணிகள் வழங்கப்பட்டுள்ளனவா;
- (iii) ஆமெனில், காணிகள் வழங்கப்பட்டுள்ள குடும்பங்களின் எண்ணிக்கை யாது;
- (iv) அந்தக் குடும்பங்களுக்கு வழங்கப்பட்டுள்ள காணியின் அளவு யாது;
- (v) அவ்வாறாயின் காணிகள் வழங்கப்பட்டுள்ள குடும்பங்கள் சார்ந்துள்ள தோட்டக் கம்பனிகளின் பெயர்கள் யாவை;
- என்பதை அவர் இச்சபையில் அறிவிப்பாரா?
- (ஆ) (i) காணிகளற்ற தோட்டக் குடும்பங்களுக்கு காணிகளை வழங்க அரசாங்கம் நடவடிக்கை எடுக்குமா என்பதையும்;
- (ii) ஆமெனில், அவை எத்தகைய நடவடிக்கைகள் என்பதையும்;
- அவர் இச்சபையில் அறிவிப்பாரா?
- (இ) இன்றேல், ஏன்?

5.

421/2020

கௌரவ (திருமதி) ரோஹிணி குமாரி விஜேரத்ன,— நீர் வழங்கல் அமைச்சரைக் கேட்பதற்கு,— (1)

- (அ) (i) இன்றளவில் அநேகமான வேலைகள் பூர்த்தி செய்யப்பட்டு வருகின்ற “விசல் மாத்தளை” நீர் வழங்கல் திட்டத்தின் கீழ் குடிமனைகளுக்கான நீர் இணைப்புகள் வழங்கப்படவுள்ள உக்குவெல, இரத்தோட்டை, மாத்தளை, யட்டவத்த மற்றும் பல்லேபொல பிரதேச செயலகப் பிரிவுகளில் அமைந்துள்ள கிராம அலுவலர் பிரிவுகளின் எண்ணிக்கை என்னவென்பதையும்;
- (ii) அந்தக் கிராம அலுவலர் பிரிவுகளின் பெயர்கள் யாவை என்பதையும்;
- அவர் இச்சபையில் அறிவிப்பாரா?
- (ஆ) (i) மேற்படி கருத்திட்டத்தின் கீழ் குடிமனைகளுக்கான நீர் இணைப்புகள் வழங்கப்படுவதில் உள்ளடக்கப்படாத பல கிராம அலுவலர் பிரிவுகள் மேற்படி பிரதேச செயலாளர் பிரிவில் காணப்படுவதை அவர் அறிவாரா என்பதையும்;
- (ii) அந்தக் கிராம அலுவலர் பிரிவுகளின் பெயர்கள் யாவை என்பதையும்;
- (iii) மேற்படி கிராம அலுவலர் பிரிவுகளில் குடிமனைகளுக்கான நீர் இணைப்புகள் வழங்கப்படாத கிராமங்களின் எண்ணிக்கை யாது என்பதையும்;
- (iv) அக்கிராமங்களின் பெயர்கள் யாவை என்பதையும்;
- (v) மேற்படி கருத்திட்டத்தின் கீழ் அக்கிராமங்களுக்கும் குடிமனைகளுக்கான நீர் இணைப்புகளை வழங்க நடவடிக்கை எடுக்கப்படுமா என்பதையும்;
- (vi) இன்றேல், அதற்கென மாற்றத் திட்டங்கள் நடைமுறைப்படுத்தப்படுமா என்பதையும்;
- (vii) ஆமெனில், அத்திகதி யாதென்பதையும்;
- அவர் இச்சபையில் அறிவிப்பாரா?
- (இ) இன்றேல், ஏன்?

6.

429/2020

கௌரவ சாந்த பண்டார,— பொதுமக்கள் பாதுகாப்பு அமைச்சரைக் கேட்பதற்கு,— (1)

- (அ) இலங்கைப் பொலிசாரால் அளப்பரிய சேவை நிறைவேற்றப்படுகின்றது என்பதை அவர் ஏற்றுக்கொள்வாரா?
- (ஆ) (i) இலங்கையில் தாபிக்கப்பட்டுள்ள பொலிஸ் நிலையங்களின் எண்ணிக்கை யாதென்பதையும்;
- (ii) மேற்படி பொலிஸ் நிலையங்களை நவீனமயப்படுத்துவதற்காக தேசிய வேலைத்திட்டமொன்று உள்ளதா என்பதையும்;
- அவர் இச்சபைக்கு அறிவிப்பாரா?
- (இ) (i) அளவ்வ பொலிஸ் நிலையத்தினை நவீனமயப்படுத்த வேண்டும் என்பதை ஏற்றுக்கொள்வாரா;
- (ii) ஆமெனின், அதற்காக நிதி ஒதுக்கீடுகள் மேற்கொள்ளப்பட்டுள்ளனவா; என்பதையும் அவர் இச்சபைக்கு அறிவிப்பாரா?
- (ஈ) இன்றேல், ஏன்?

7.

483/2020

கௌரவ துஷாரா இந்துனில் அமரசேன,— கமத்தொழில் அமைச்சரைக் கேட்பதற்கு,— (1)

- (அ) (i) தேசிய கமத்தொழில் தகவல், தொடர்பாடல் நிலையத்தினால் இலங்கையின் பயிர்நிலையங்களில் கிருமிநாசினி, களைநாசினி மற்றும் உரப் பயன்பாடு தொடர்பாடல் ஆராய்ச்சியொன்று மேற்கொள்ளப்பட்டுள்ளது என்பதையும்;
- (ii) கிருமிநாசினி, களைநாசினி மற்றும் உரப் பயன்படுத்தி பயிர்செய்யும் நாடுகளில் இலங்கை முன்னிலை அடைந்துள்ள நாடொன்று என்பதையும்;
- அவர் அறிவாரா?

(ஆ) கிருமிநாசினி, களைநாசினி மற்றும் உரப் பயன்படுத்தி பயிர் செய்கை மேற்கொள்வதைக் குறைப்பதற்கு அமைச்சு எடுக்கும் நடவடிக்கைகள் யாவை என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

8.

781/2020

கௌரவ கே. காதர் மஸ்தான்,— பிரதம அமைச்சரும் நிதி அமைச்சரும், புத்த சாசன, சமய மற்றும் கலாசார அலுவல்கள் அமைச்சரும் நகர அபிவிருத்தி மற்றும் வீடமைப்பு அமைச்சருமானவரைக் கேட்பதற்கு,— (1)

- (அ) (i) 2005 ஆண்டு தொடக்கம் 2015 ஆண்டு வரை அப்போதைய தேசிய கொள்கைகள், பொருளாதார நடவடிக்கைகள், மீள் குடியேற்றம், புனர்வாழ்வு, வட மாகாண அபிவிருத்தி மற்றும் இளைஞர் விவகார அமைச்சிற்கு புனர்வாழ்வு மற்றும் மீள் குடியேற்ற நடவடிக்கைகளுக்காக பல்வேறு நாடுகள் மற்றும் நிறுவனங்களிலிருந்து கிடைக்கப்பெற்ற மற்றும் கொள்வனவு செய்யப்பட்ட வாகனங்களின் வகைகள், அவற்றின் பதிவு இலக்கங்கள் மற்றும் அவை பயன்பாட்டுக்காக வழங்கப்பட்ட அரச மற்றும் அரச சார்பற்ற அமைப்புக்கள் வெவ்வேறாக யாவையென்பதையும்;
- (ii) அவ்வாகனங்களின் தற்போதைய நிலை யாதென்பதையும்;
- (iii) அவ்வாகனங்களை தற்போது பயன்படுத்தும் நிறுவனங்கள் யாவையென்பதையும்;
- (iv) தற்போது தலைமன்னார் பொலிஸ் நிலையத்தில் தடுத்து வைக்கப்பட்டுள்ள WP RB- 2639 எனும் பதிவிலக்கத்தைக் கொண்ட உழவு இயந்திரத்தைப் பயன்படுத்திய அமைச்சு மற்றும் அதன் உரிய பிரிவு யாதென்பதையும்;
- அவர் இச்சபைக்கு தெரிவிப்பாரா?

- (ஆ) (i) 2009 ஆண்டு தொடக்கம் 2012 ஆண்டு வரை மெனிக்பாம் இடைத்தங்கல் முகாமில் பயன்படுத்தப்பட்ட வாகனங்களின் வகைகள் மற்றும் பதிவு இலக்கங்கள்;
- (ii) தற்போது அவ்வாகனங்களைப் பயன்படுத்தும் நிறுவனங்கள் மற்றும் இடங்கள்;

வெவ்வேறாக யாவையென்பதையும் அவர் இச்சபைக்கு தெரிவிப்பாரா?

(இ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* அ 1.

ஒதுக்கீட்டுச் (2021) சட்டமூலம்,— (ஒதுக்கப்பட்ட பதினான்காவது நாள்) — குழு ஆய்நிலை.
(பரிசீலனை, டிசம்பர் 02)

* 2.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— காப்புறுதித் தொழிலை ஒழுங்குபடுத்தற் சட்டத்தின் கீழ் ஒழுங்குவிதிகள்,— 2000 ஆம் ஆண்டின் 43 ஆம் இலக்க, காப்புறுதித் தொழிலை ஒழுங்குபடுத்தற் சட்டத்தின் 112 ஆம் பிரிவின் கீழ் நிதி அமைச்சரினால் விதிக்கப்பட்டு, 2019 ஏப்ரல் 08 ஆம் திகதிய 2118/1 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2020.11.13 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 3.

கடை, அலுவலக ஊழியர் (ஊழியத்தையும் வேதனத்தையும் ஒழுங்குபடுத்தல்) (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 4.

பெண்களையும், இளம் ஆட்களையும் மற்றும் பிள்ளைகளையும் தொழிலுக்கமர்த்துதல் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 5.

குறைந்தபட்ச வேதனங்கள் (இந்தியத் தொழிலாளர்கள்) (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 6.

தொழிற்சாலைகள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 7.

தண்டனைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* அரசாங்க அலுவல்களைக் குறிக்கின்றன.

தினப்பணிகள் மீதான திருத்தங்கள் பற்றிய முன்னறிவித்தல்

அ1.

ஒதுக்கீட்டுச் (2021) சட்டமூலம் எனும் சட்டமூலத்திற்குக் குழு ஆய்நிலையில் சமர்ப்பிக்கப்படவிருக்கும் திருத்தங்களைத் “தினப்பணிக்கான அனுபந்தம்” எனும் தனியிதழிற் பார்க்க.
